

महाराष्ट्र विधानपरिषद
दिवसाच्या कामकाजाचा क्रम
बुधवार, दिनांक ७ मार्च, २०१८
(सकाळी १०.०० ते ११.४५ वाजेपर्यंत)

लक्षवेधी सूचना — (म.वि.प. नियम १०१ अन्वये) -

(१) (मंगळवार, दिनांक २७ फेब्रुवारी, बुधवार, दिनांक २८ फेब्रुवारी, गुरुवार, दिनांक १ मार्च, सोमवार, दिनांक ५ मार्च व मंगळवार, दिनांक ६ मार्च, २०१८ रोजीच्या दिवसाच्या कामकाजाच्या क्रमात दर्शविण्यात आलेली लक्षवेधी सूचना) —

श्री. प्रविण दरेकर, वि.प.स. पुढील तातडीच्या व सार्वजनिक महत्वाच्या बाबीकडे गृहनिर्माण मंत्र्यांचे लक्ष वेधतील :-

"मुंबई उपनगरातील गोरेगांव येथील सिध्दार्थ नगरमधील पत्रा चाळीचा पुनर्विकास प्रकल्प २००६ मध्ये एका विकासकाने हाती घेणे, परंतु दिलेल्या मुदतीत सदर प्रकल्प पूर्ण न होणे, ६६८ रहिवाशांना वाऱ्यावर सोडत म्हाडासाठीचे अतिरिक्त गाळेही न देणे, सन २०११ मध्ये या प्रकल्पात मोठा गैरव्यवहार झाल्याचे उघड झाल्याचे म्हाडाच्या मुंबई मंडळाने कोटयवधीची फसवणूक करणाऱ्या विकासकाला नोटीस बजावण्यात आल्याचे माहे जानेवारी, २०१८ मध्ये वा त्या दरम्यान निदर्शनास येणे, सदर नोटीसीला उत्तर न मिळाल्यास प्रकल्पाची ४७ एकर जागा ताब्यात घेण्याचा घेतलेला निर्णय, त्याचबरोबर या विकासकांविरोधात गुन्हा दाखल करून विकासकाला काळ्या यादीत टाकण्यात यावे, असे निर्देश गृहनिर्माण राज्यमंत्री यांनी म्हाडा अधिकाऱ्यांना देणे, या निर्णयानुसार म्हाडाने सदरच्या जमिनीचा ताबा घेऊन तातडीने हा प्रकल्प पूर्णत्वास नेण्याची आवश्यकता, तसेच संबंधित विकासकावर गुन्हा दाखल करून काळ्या यादीत टाकण्याची कारवाई करण्याची नितांत गरज, याबाबत शासनाने केलेली वा करावयाची कार्यवाही व शासनाची प्रतिक्रिया."

(२) (मंगळवार, दिनांक २७ फेब्रुवारी, गुरुवार, दिनांक १ मार्च, सोमवार, दिनांक ५ मार्च व मंगळवार, दिनांक ६ मार्च, २०१८ रोजीच्या दिवसाच्या कामकाजाच्या क्रमात दर्शविण्यात आलेली लक्षवेधी सूचना) —

सर्वश्री. जयवंतराव जाधव, अमरसिंह पंडित, नरेंद्र पाटील, धनंजय मुंडे, आर्कि अनंत गाडगीळ, सर्वश्री. शरद रणपिसे, संजय दत्त, अशोक ऊर्फ भाई जगताप, वि.प.स. पुढील तातडीच्या व सार्वजनिक महत्वाच्या बाबीकडे अन्न व औषध प्रशासन मंत्र्यांचे लक्ष वेधतील :-

"मुंबईतील मुलुंड येथील फोर्टिस व वाशी येथील हिरानंदानी खाजगी रुग्णालयात अॅन्जीओप्लास्टीसारख्या हृदयरोग उपचारातील महत्वाच्या प्रक्रियेमध्ये यापूर्वी वापरलेल्या सामुग्रीचा वापर करून रुग्णांची फसवणूक करित असल्याचे अन्न व औषध प्रशासनाच्या तपासणीअंती सदरील प्रकार उजेडात येणे, या गंभीर प्रकाराची दखल घेऊन शासनाने राज्यभरातील सर्वच रुग्णालयांची चौकशी करण्याबाबत घेतलेला निर्णय, तसेच मुंबईतील वांद्रे येथील लिलावती, मुलुंड येथील फोर्टिस, अंधेरीचे कोकिलाबेन अंबानी, परळचे ग्लोबल, पवईमधील हिरानंदानी आणि गिरगावातील सर एन.एच.रुग्णालयाकडून वैद्यकीय उपकरणांवरील छपील किमतीपेक्षा अधिक किंमत रुग्णांकडून वसूल करण्यात येऊन रुग्णांची पिळवणूक करित असल्याची बाब उजेडात येणे, त्याचप्रमाणे बीएसईएस ब्रम्हकुमारी रुग्णालयानेही रुग्णांकडून शुल्क न घेता कॅथेटरचा पुनर्वापर केल्याचे उघड होणे, हे कॅथेटर रुग्णालयांना ७ ते ९ हजार रुपयांना घाऊक किंमतीत मिळणे, पहिल्या रुग्णांसाठी २२ ते २५ हजार एमआरपीने विकणे, मात्र त्याचा पुनर्वापर करतानाही ११ ते २० हजार रुपये इतकी किंमत लावण्यात येणे, राज्यशासनाने जसलोक, ब्रीच कॅण्डी, बॉम्बे हॉस्पिटल, लिलावती, हरकिसनदास, हिंदुजा अशा अनेक खाजगी धर्मादाय रुग्णालयांना माफक दरात जागा दिलेली असणे, त्याबदल्यात त्यांच्यावर घालण्यात आलेल्या अटीनुसार गरीब रुग्णांना सवलतीच्या दरात आरोग्य सुविधा पुरविण्याची त्यांच्यावर जबाबदारी असणे, सदरील धर्मादाय रुग्णालयांबद्दल वारंवार तक्रारी येऊनही कोणतीच कारवाई करण्यात न येणे, नियमानुसार सदर रुग्णालयांना एकूण खाटांच्या २० टक्के खाटा गरीब रुग्णांसाठी आरक्षित ठेवणे, स्वस्त दरात औषधे उपलब्ध करणे बंधनकारक असणे, परंतु सदर रुग्णालये नियम तोडून कागदोपत्री पुरावे न ठेवून आरक्षित खाटांची सुविधा इतर रुग्णांना पुरवित असणे, यामध्ये कागदोपत्री खोटा रिपोर्ट करत असल्याचे आढळून येणे, मा.मुख्यमंत्री यांनी अशा प्रकारचा गैरव्यवहार रोखण्याच्या दृष्टीने रुग्णांचा रेशनकार्ड तसेच दारिद्र्यरेषेखालील असल्याचा पुरावा ऑनलाईन तपासण्याचे सॉफ्टवेअर तयार करण्याचे संबंधिताना सूचना देणे, त्यांच्याकडेही सदर रुग्णालये कानाडोळा करित असणे, यामुळे शासन निर्णय जारी करून देखील सदर रुग्णालये शासनास दाद देत नसल्याचे आढळून आल्याने राज्यातील रुग्णांमध्ये व जनमानसात पसरलेली चिडीची व असंतोषाची भावना, याकरिता राज्यशासनाने खाजगी व धर्मादाय रुग्णालयाकडून गरीब रुग्णांची होत असलेली फसवणूक रोखण्याबाबत व सदरील रुग्णालयाच्या गैरव्यवहाराबाबत तातडीने करावयाची कारवाई व याबाबत शासनाची प्रतिक्रिया."

(३) (बुधवार, दिनांक २८ फेब्रुवारी, सोमवार, दिनांक ५ मार्च व मंगळवार, दिनांक ६ मार्च, २०१८ रोजीच्या दिवसाच्या कामकाजाच्या क्रमात दर्शविण्यात आलेली लक्षवेधी सूचना) —

सर्वश्री. जयंत पाटील, बाळाराम पाटील, वि.प.स. पुढील तातडीच्या व सार्वजनिक महत्वाच्या बाबीकडे मुख्यमंत्र्यांचे लक्ष वेधतील :-

"उरण तालुक्यातील (जि.रायगड) जेएनपीटी, सिंगापूर पोर्ट आणि येथे असलेल्या इतर बंदरांमध्ये नोकरी भरतीमध्ये प्रकल्पग्रस्त आणि स्थानिकांवर नेहमी होत असलेल्या अन्यायाच्या निषेधार्थ नोकरी व व्यवसाय बचाव समिती, उरण (जि.रायगड) यांनी दिनांक २ फेब्रुवारी, २०१८ रोजी सिंगापूर पोर्ट वर महामोर्चा काढण्यात येणे, जेएनपीटी बंदराच्या उभारणीसाठी उरण तालुक्यातील प्रकल्पग्रस्तांनी आपल्या जमिनी कवडीमोल किंमतीत दिलेल्या असून आज त्याच प्रकल्पग्रस्तांना नोकरीपासून वंचित ठेवण्यात येवून भूमिपुत्रावर अन्याय करण्यात येणे, सिंगापूर पोर्ट मधील परप्रांतीयांना नोकरीवरून त्वरीत काढणे, सिंगापूर पोर्ट मध्ये १८ गाव प्रकल्पग्रस्त व तालुक्यातील नोकर भरती करावी, मेडिकल झालेल्या ८० व ७०० प्रकल्पग्रस्तांना त्वरीत नोकरी देणे, कस्टम खात्यांनी जारी केलेली डी.पी.डी.धोरणाची अधिसूचना रद्द करावी, सिंगापूर पोर्टने नविन शेवा, हनुमान कोळीवाडा, पाणजे, जसखार या गावांना दत्तक घ्यावे, प्रकल्पग्रस्तांसाठी वयाची अट ३४ वर्ष व शिक्षणाची अट दहावी करावी, जेएनपीटी व सिंगापूर पोर्ट बाधित मच्छीमारांना नुकसान भरपाई देण्यात यावी, एन.एस.आय.जी.टी. (३३० मिटर) बंदरात (डि.पी.वर्ल्ड) भरती केलेल्या ४०० परप्रांतिय कामगारांना त्वरीत काढून टाकणे व प्रकल्पग्रस्त व स्थानिकांची भरती करावी, जेएनपीटी बंदराच्या अंतर्गत येणाऱ्या इतर बंदराने सी.एस.आर. फंडाचा वापर प्रकल्पग्रस्त गावांच्या विकासासाठी करावा इत्यादी मागण्या करण्यात येणे, डी.पी.डी. धोरणामुळे हजारो स्थानिक बेरोजगार होणार असल्याने त्यांच्यावर उपासमारीची वेळ आली असणे, सबब सदर प्रकल्पग्रस्त व स्थानिकांना न्याय देण्यासाठी शासनाने करावयाची कार्यवाही व उपाययोजना."

(४) (बुधवार, दिनांक २८ फेब्रुवारी, गुरुवार, दिनांक १ मार्च, सोमवार, दिनांक ५ मार्च व मंगळवार, दिनांक ६ मार्च, २०१८ रोजीच्या दिवसाच्या कामकाजाच्या क्रमात दर्शविण्यात आलेली लक्षवेधी सूचना) —

सर्वश्री. धनंजय मुंडे, जयवंतराव जाधव, सुनिल तटकरे, हेमंत टकले, अमरसिंह पंडित, सतिश चव्हाण, अॅड. निरंजन डावखरे, वि.प.स. पुढील तातडीच्या व सार्वजनिक महत्वाच्या बाबीकडे अन्न व औषध प्रशासन

मंत्र्यांचे लक्ष वेधतील :-

"राज्य शासनाने महसुली उत्पन्नाचा विचार न करता जन आरोग्याचे हित लक्षात घेऊन गुटखा व पानमसाला याबरोबरच सुगंधित सुपारी, सुगंधित तंबाखू व खर्चा यावरही बंदी घातलेली असणे, एकीकडे तंबाखूजन्य पदार्थांच्या भयंकर दुष्परिणामांचा विचार करुन राज्य शासनाकडून विविध उपाययोजना केल्या जात असताना या बंदी आदेशाची प्रभावी अंमलबजावणी होत नसल्याचे चिंताजनक निरीक्षण तज्ञांकडून नोंदविले जाणे, बंदी असतानाही गुटखा व तत्सम अन्नपदार्थांच्या विक्रीत दिवसेंदिवस वाढ होत असणे, अन्न व औषध प्रशासनाने सन २०१२-२०१३ व सन २०१६-२०१७ मध्ये अनुक्रमे २०.७४ कोटी व २२.९८ कोटी रुपयांचा गुटखा व तत्सम प्रतिबंधित पदार्थांचा साठा जप्त केल्याच्या कार्यवाहीवरुन तज्ज्ञांनी नोंदविलेल्या निरीक्षणाला पुराव्यासह दुजोरा मिळाला असणे, अन्न व औषध प्रशासनातील भ्रष्ट अधिकाऱ्यांच्या आशिर्वादाने दररोज शेकडो ट्रक गुटखा राज्यात दाखल होत असणे, गुटखा तस्कर आणि अन्न व औषध प्रशासनातील काही भ्रष्ट अधिकाऱ्यांच्या संगनमताने गुटखा तस्करी व विक्री राज्यात अवैधपणे सुरु असल्याचे लोकप्रतिनिधींनी उदाहरणासह त्यांच्या दिनांक २७ ऑक्टोबर, २०१७ रोजी व दिनांक १० डिसेंबर, २०१७ रोजीच्या पत्रान्वये शासनाच्या निदर्शनास आणून तस्कर आणि यात सामील असलेल्या भ्रष्ट अधिकाऱ्यांची गुन्हे अन्वेषण विभाग व लाचलुचपत प्रतिबंधक विभागामार्फत चौकशी करण्याची मागणी केलेली असणे, परंतु, भ्रष्ट अधिकाऱ्यांना पाठीशी घालण्यासाठी त्याच खात्यामार्फत म्हणजे अन्न व औषध प्रशासनामार्फत चौकशी सुरु करण्यात येणे, त्यामुळे लोकप्रतिनिधी यांनी दिनांक ७ फेब्रुवारी, २०१८ रोजी या निर्णयाचा फेरविचार करुन ही चौकशी गुन्हे अन्वेषण विभाग व लाचलुचपत प्रतिबंधक विभागामार्फत करण्याची मागणी केलेली असणे, शासन पातळीवरुन या सर्वांना पाठीशी घालण्यात येत असल्याचा संशय व्यक्त केला जाणे, विशेषतः ठाणे जिल्ह्यातील भिवंडी, मिरा-भाईंदर या भागात तस्कर मोठ्या प्रमाणात सक्रीय असणे, एकूणच राजकीय इच्छाशक्तीचा अभाव, पोलीस आणि अन्न व औषध प्रशासनातील भ्रष्ट अधिकाऱ्यांवर कारवाई करण्यास शासन पातळीवरुन होणारी टाळाटाळ, यामुळे गुटखा व तंबाखूजन्य पदार्थ बंदी आदेशाची अंमलबजावणी प्रभावीपणे राज्यात होत नसल्यामुळे सर्वेक्षणातून नोंदविलेल्या आकडेवारीपेक्षा कितीतरी प्रचंड प्रमाणात कॅन्सर रुग्णसंख्येत वाढ होण्याची व्यक्त केली जात असलेली भीती, यामुळे राज्यात निर्माण झालेला असंतोष, याबाबत शासनाने तातडीने करावयाची कारवाई व शासनाची प्रतिक्रिया."

- (५) (गुरुवार, दिनांक १ मार्च, सोमवार, दिनांक ५ मार्च व मंगळवार, दिनांक ६ मार्च, २०१८ रोजीच्या दिवसाच्या कामकाजाच्या क्रमात दर्शविण्यात आलेल्या लक्षवेधी सूचना) — (अनुक्रमे (५) ते (७)) — श्री. जगन्नाथ शिंदे, अॅड. निरंजन डावखरे, सर्वश्री. आनंद ठाकूर, नरेंद्र पाटील, धनंजय मुंडे, जयवंतराव जाधव, सुनिल तटकरे, हेमंत टकले, अमरसिंह पंडित, सतिश चव्हाण, रविंद्र फाटक, संजय दत्त, श्रीमती विद्या चव्हाण, श्री.किरण पावसकर, अॅड. राहुल नार्वेकर, सर्वश्री.जयदेव गायकवाड, ख्वाजा बेग, रामराव वडकुते, वि.प.स. पुढील तातडीच्या व सार्वजनिक महत्वाच्या बाबीकडे **मुख्यमंत्र्यांचे** लक्ष वेधतील :-

"भिवंडी (जि.ठाणे) येथील नागाव-गायत्रीनगर परिसरातील सरदार कंपाउंडमध्ये प्लास्टिक भंगाराची गोदामे असून, त्यापैकी एका गोदामाला दिनांक ३१ जानेवारी, २०१८ च्या पहाटे लागलेल्या आगीने भीषण रूप धारण केल्याने आसपासची अन्य गोदामे व सहा झोपड्या आगीच्या भक्ष्यस्थानी पडल्यावर दिवसभर आग धुमसत असताना कोणतीही जीवित हानी झालेली नसली तरीही सुरक्षिततेसाठी आसपासच्या रहिवाश्यांचे स्थलांतरण करावे लागलेले असणे, मनोर-वाडा-भिवंडी या राष्ट्रीय महामार्गावर वाडा तालुक्यातील पाली येथे भंगाराची अनेक गोदामे असणे, सदर गोदामे ही रस्त्यावरच भंगारमाफीयांनी थाटलेली असल्याने या गोदामांमुळे भविष्यात मोठा अपघात होण्याची शक्यता असणे, तसेच पाली हे रहदारीचे मध्यवर्ती ठिकाण असून येथे मोठ्या प्रमाणात भंगार गोळा करणारी वस्ती महामार्गानजीक निर्माण झालेली असणे, त्यामुळे याठिकाणी वास्तव्य करणाऱ्या नागरिकांच्या जीवाला धोका निर्माण झालेला असणे, दिनांक १३ फेब्रुवारी, २०१८ रोजीच्या मध्यरात्री ठाण्याजवळील मुंब्रा, शिळ परिसरातील खान कंपाउंड मधील प्लास्टिक गोदामाला आग लागलेली असताना या ठिकाणी असलेल्या सिलेंडरचा स्फोट झाल्याने या आगीने रौद्र रूप धारण करणे, या आगीतही मोठ्या प्रमाणात वित्तहानी झालेली असणे, शिळफाटा परिसरात खाजगी मालकीच्या जागेवर अशी अनेक गोदामे एकमेकांना खेटून असताना सुरक्षिततेच्या दृष्टीने येथे कोणतीही उपाययोजना करण्यात आलेली नसणे, याच दिवशी डॉंबिवली जवळील संदप-बेतवडे येथील रुणवाल ग्रुपच्या गोदामालाही आगी लागल्याने त्याठिकाणी काम करणाऱ्या कामगारांची पळापळ झालेली असणे, आजमितीस ठाणे जिल्ह्यात भिवंडी हे सर्वात मोठे गोदामाचे आगर असून इतरत्र असलेली गोदामे व विशेषतः भंगाराची, प्लास्टिकची गोदामे आग लागण्यास कारणीभूत ठरत असताना, अशा गोदामांची अधिकृतता वा सुरक्षा याबाबीकडे स्थानिक प्रशासनाने दुर्लक्ष केल्याने या गोदामांचा नागरी वस्तीला धोका निर्माण झालेला असणे,

ठाणे जिल्ह्याच्या सर्वच शहर व परिसरातील अशा अधिकृत, अनधिकृत गोदामांची तपासणी करून त्यांपैकी सुरक्षा व सुरक्षितता यासंदर्भात ज्यांनी शासकीय नियमांचे उल्लंघन केलेले असेल अशा गोदामांवर व त्यांना पाठीशी घालणाऱ्या सर्व संबंधितांवर तातडीने कठोर कायदेशीर कारवाई करण्याची आवश्यकता, याबाबत शासनाने तातडीने करावयाची कार्यवाही व शासनाची प्रतिक्रिया."

(६) **श्री. रविंद्र फाटक**, डॉ.(श्रीमती) नीलम गोन्हे, **वि.प.स.** पुढील तातडीच्या व सार्वजनिक महत्वाच्या बाबीकडे **मुख्यमंत्र्यांचे** लक्ष वेधतील :-

"दिनांक १३ जानेवारी, २०१८ रोजी पारनाका (ता.डहाणू जि.पालघर) येथील समुद्रात कॉलेज सुटल्यानंतर बोटीमधून फिरण्याकरिता गेलेल्या के.एल.पोंदा हायस्कूलच्या ४० विद्यार्थ्यांची बोट उलटल्याची दुर्घटना घडणे, सदर दुर्घटनेत ३ विद्यार्थी मृत्यूमुखी पडणे, सदर विद्यार्थी बोटीच्या टपावर चढून सेल्फी घेताना बोट एकाच बाजूला झुकल्याने बोट बुडाल्याची घटना घडणे, सदरहू बोट बेकायदेशीरपणे सुरु असल्याचे तसेच सदर बोटीमध्ये कोणत्याही प्रकारच्या सुरक्षिततेच्या उपाययोजना नसल्याचे निदर्शनास येणे, तसेच २६/११ नंतर सागरी सुरक्षेबाबत शासन आजही उदासीन असल्याचे या दुर्घटनेमुळे स्पष्ट होणे, डहाणूचा किनारा नेहमीच पर्यटकांना आकर्षित करित असल्याने व वर्षभरात पर्यटनाचे चार ते पाच हंगाम येत असल्याने येथे पर्यटकांची गर्दी होत असतानाही पर्यटकांच्या सुरक्षिततेबरोबरच त्यांना सोयीसुविधा पुरविण्याकडे प्रशासनाचे दुर्लक्ष होत असणे, विविध ठिकाणी अशाप्रकारे बोट उलटून पर्यटकांचा मृत्यू होण्याच्या घटना घडणे, जलपर्यटन करणाऱ्या व समुद्र किनारी फिरण्याकरिता येणाऱ्या पर्यटकांची सुरक्षा वाऱ्यावर असणे, प्रत्येक सागरी पोलिस ठाण्याकडे एका स्पीड बोटीसह, अद्यावत सामुग्री, एक हेलिकॉप्टर आदि सुविधा देण्याचे गृहविभागाने परिपत्रकाद्वारे जाहीर करूनही अद्यापही त्याची प्रत्यक्षात पूर्तता झालेली नसणे, याकडे शासनाचे होत असलेले अक्षम्य दुर्लक्ष, परिणामी पर्यटकांमध्ये पसरलेले भितीचे व घबराटीचे वातावरण, याबाबत शासनाने गांभीर्याने लक्ष घालून समुद्र किनाऱ्यावर सुरक्षिततेच्या दृष्टीने उपाययोजना करण्याची नितांत आवश्यकता तसेच सदर दुर्घटनेप्रकरणी बोट मालकांवर सदोष मुनष्यवधाचा गुन्हा दाखल करण्यात येऊन दुर्घटनेत मृत्यूमुखी पडलेल्या विद्यार्थ्यांच्या पालकांना आर्थिक मदत देण्याबाबत शासनाने करावयाची कार्यवाही, याबाबत शासनाची प्रतिक्रिया व भूमिका."

(७) **सर्वश्री. रामहरी रुपनवर**, शरद रणपिसे, अशोक ऊर्फ भाई जगताप, संजय दत्त, श्रीमती हुस्नबानू खलिफे, सर्वश्री. आनंदराव पाटील, हरिसिंग राठोड, आर्कि. अनंत गाडगीळ, प्रा. जोगेन्द्र कवाडे, सर्वश्री. जनार्दन चांदूरकर,

अमरनाथ राजूरकर, सुभाष झांबड, वि.प.स. पुढील तातडीच्या व सार्वजनिक महत्वाच्या बाबीकडे **दुग्धविकास मंत्र्यांचे** लक्ष वेधतील :-

"राज्यातील दूध पावडर आणि बटरनिर्मिती करणाऱ्या बहुतांश कंपन्यांनी गाईच्या दुधाची खरेदी थांबविल्याने राज्यात हजारो लिटर दूध अतिरिक्त होत असल्याची धक्कादायक माहिती माहे नोव्हेंबर, २०१७ मध्ये वा त्या दरम्यान निदर्शनास येणे, ग्रामीण भागातून संकलित झालेले दूध खाजगी आणि सहकारी संघानी स्विकारण्यास असमर्थता दर्शविण्यास सुरु केलेली असणे तसेच प्रतिलिटर दूधदरात चार रुपयांची कपातही केल्याने सहकारी दूध संघ आर्थिक कोंडीत सापडलेले असणे, शेजारील कर्नाटक राज्यामध्ये दुधाचे प्रतिलिटर पाच रुपये अनुदान राज्य शासन देत असणे, त्यामुळे लिटरला २५ ते २७ रुपये दर देणे शक्य होत नसणे, मात्र महाराष्ट्र राज्यशासनाने दुधाचे दर वाढवून दिल्यावर कोणतीही जबाबदारी घेतलेली नसणे त्यामुळे शासनाने अनुदान देण्याची किंवा दराविषयीचे धोरण बदलण्याची आवश्यकता, ज्याप्रमाणे राज्यात तूर व अन्य डाळी अतिरिक्त झाल्यावर सरकार खरेदी करते त्याचप्रमाणे अतिरिक्त दूधही सरकारने खरेदी करावे अशी मागणी दूध संघाने केलेली असूनही शासन याबाबत आवश्यक कार्यवाही करित नसल्याने त्यांच्यामध्ये निर्माण झालेली उद्रेकाची भावना, याबाबत शासनाने तातडीने करावयाची कार्यवाही व शासनाची प्रतिक्रिया."

(८) (सोमवार, दिनांक ५ मार्च व मंगळवार, दिनांक ६ मार्च, २०१८ रोजीच्या दिवसाच्या कामकाजाच्या क्रमात दर्शविण्यात आलेली लक्षवेधी सूचना) —

श्री. संजय दत्त, श्रीमती हुस्नबानू खलिफे, सर्वश्री.शरद रणपिसे, अशोक ऊर्फ भाई जगताप, रामहरी रुपनवर, वि.प.स. पुढील तातडीच्या व सार्वजनिक महत्वाच्या बाबीकडे **उद्योग मंत्र्यांचे** लक्ष वेधतील :-

"राजापूर तालुक्यातील नाणारसह पंचवीस गावांमध्ये राज्य आणि केंद्र सरकारद्वारे प्रस्तावित रिफायनरी प्रकल्प आणण्याचा घाट घालण्यात येणे, नाणारसह अन्य सर्वच गावांतून या प्रकल्पाविरोधात मोठ्या प्रमाणात जनमत तयार होणे, आंबा बागायती क्षेत्र असलेल्या या नियोजित प्रकल्पस्थळी जनतेने सातत्याने आंदोलनाच्या माध्यमातून विरोध दर्शविलेला असणे, राज्य सरकारने यासंदर्भातील भूसंपादनाचे काम हाती घेतल्यावर हा विरोध अधिकच तीव्र होणे, नाणार परिसरातील प्रत्येक कुटूंबातून या प्रकल्पाला विरोध होत असणे, जमीन खरेदीच्या माध्यमातून रिफायनरी प्रकल्पातील दुकानदारी मोठ्या प्रमाणात सुरु असणे, या भागातील जनतेकडून होणारा तीव्र विरोध लक्षात घेता शासनाने सदरील प्रकल्पाबाबत आपली भूमिका स्पष्ट करून तातडीने याबाबत करावयाची कार्यवाही व

याबाबत शासनाची प्रतिक्रिया."

(दुपारी १२.०० वाजता)

एक : प्रश्नोत्तरे -

(क) तारांकित प्रश्न.

(ख) गुरुवार, दिनांक ०१ मार्च, २०१८ रोजीची तारांकित प्रश्नोत्तरांची यादी सभागृहाच्या पटलावर ठेवणे.

(ग) अतारांकित प्रश्नोत्तरांची पहिली, दुसरी, तिसरी व चौथी यादी सभागृहाच्या पटलावर ठेवणे.

दोन : कागदपत्रे सभागृहासमोर ठेवणे -

(क) महसूल मंत्री

: "विदर्भ, मराठवाडा आणि उर्वरित महाराष्ट्र यासाठी विकासमंडळे आदेश, २०११ मधील खंड ८ अन्वये महसूल व वन विभागाचा सन २०१६-२०१७ या वित्तीय वर्षातील योजनांतर्गत आणि योजनेत्तर योजनांवरील वैधानिक विकास मंडळनिहाय (अविभाज्य भागासह) प्रत्यक्ष खर्चाचा तपशील" सभागृहासमोर ठेवतील.

(ख) वित्त मंत्री

: "विदर्भ, मराठवाडा आणि उर्वरित महाराष्ट्र यासाठी विकासमंडळे आदेश, २०११ मधील खंड ८ अन्वये वित्त विभागाचा सन २०१६-२०१७ या वित्तीय वर्षातील योजनांतर्गत आणि योजनेत्तर योजनांवरील वैधानिक विकास मंडळनिहाय (अविभाज्य भागासह) प्रत्यक्ष खर्चाचा तपशील" सभागृहासमोर ठेवतील.

(ग) संसदीय कार्य मंत्री

: "विधानपरिषदेच्या सन २०१७ च्या चौथ्या (हिवाळी) अधिवेशनात दिनांक ११ डिसेंबर, २०१७ ते २२ डिसेंबर, २०१७ या कालावधीत मा.मंत्री/मा.राज्यमंत्री महोदयांनी विधानपरिषद सभागृहात दिलेल्या एकूण २९४ आश्वासनांची यादी, तसेच सन २०१७ चे चौथे (हिवाळी) अधिवेशन संस्थगित झाल्यानंतर, पूर्तता करण्यात आलेल्या एकूण २३३ आश्वासनांच्या पूर्ततेच्या विवरणपत्रांची

यादी", सभागृहासमोर ठेवतील.

तीन : "अंदाज समितीचा तिसरा अहवाल सादर करणे."

चार : (क) म.वि.प. नियम ९३ अन्वये सूचना — (असल्यास).

(ख) म.वि.प. नियम ९३ अन्वये सूचनांची निवेदने —

(१) श्री.जगन्नाथ शिंदे, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक ७ वर सार्वजनिक बांधकाम (सार्वजनिक उपक्रम वगळून) मंत्री निवेदन करतील:-

"कल्याण-नगर मार्गावरील वाहतुकीच्या दृष्टीने अतिशय महत्वाचा असलेला माळशेज घाट अनेक अडचणींमुळे मृत्युचा सापळा बनलेला असणे."

(२) श्री.अमरसिंह पंडित, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक १० वर सार्वजनिक बांधकाम (सार्वजनिक उपक्रम वगळून) मंत्री निवेदन करतील:-

"बीड जिल्ह्यातून जाणाऱ्या सोलापूर-बीड-धुळे (राष्ट्रीय महामार्ग क्र.२११) च्या चौपदरीकरण कामास वारंवार मुदतवाढ देण्यात येत असून सदर रस्त्याचे काम रेंगाळलेले असल्याबाबत."

(३) सर्वश्री धनंजय मुंडे, संजय दत्त, प्रकाश गजभिये, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक ६ वर वने मंत्री निवेदन करतील:-

"राज्यातील विविध व्याघ्र प्रकल्प आणि वन्य प्राणी बचाव केंद्रात दिनांक २४ फेब्रुवारी ते २६ फेब्रुवारी, २०१८ दरम्यान ७ वाघांचा झालेला मृत्यू."

(४) अॅड.जयदेव गायकवाड, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक ८ वर सामाजिक न्याय मंत्री निवेदन करतील:-

"राज्य शासनाने मागासवर्गीय व आदिवासी यांच्या विकासाच्या निधीत घट न करता यात वाढ करण्याची आवश्यकता."

(५) श्री.जयवंतराव जाधव, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक ९ वर पणन मंत्री निवेदन करतील:-

"नाशिक कृषी उत्पन्न बाजार समितीच्या संचालकाकडे समितीकडून घेतलेल्या जागेच्या भाड्यापोटी कोट्यावधी रूपयांची

थकबाकी असणे."

पाच : लक्षवेधी सूचना - (म.वि.प. नियम १०१ अन्वये) -

(१) श्री. गोपीकिसन बाजोरिया, वि.प.स. पुढील तातडीच्या व सार्वजनिक महत्वाच्या बाबीकडे **मुख्यमंत्र्यांचे** लक्ष वेधतील :-

"अकोला महानगरपालिकेला मागील तीन वर्षांपासून इतर महानगरपालिकांच्या तुलनेत मिळत असलेला अत्यंत तुटपुंजा निधी, तसेच काही विशिष्ट व्यक्तींच्या पत्रांवर काही ठराविक निधी प्राप्त होणे, या निधीअंतर्गत प्रस्तावित असलेल्या कामांचे नियोजन नगरसेवकांना विश्वासात न घेता काही विशिष्ट व्यक्तींच्या सांगण्यावरून कामे प्रस्तावित होत असल्याचे निदर्शनास आल्यावर यासंदर्भात लोकप्रतिनिधिंनी सन २०१७ च्या हिवाळी अधिवेशनात तारांकित प्रश्नाद्वारे ४२१७ व २२१७ या व अन्य लेखाशिर्षाअंतर्गत प्राप्त झालेल्या निधीसंदर्भात विचारलेल्या प्रश्नांना शासनाकडून देण्यात आलेली दिशाभूल करणारी उत्तरे, परिणामी काही विशिष्ट व्यक्तींनाच निधी उपलब्ध होत असणे, काही राजकीय व्यक्ती महानगरपालिका व जिल्हा नियोजनाकडून मुलभूत सुविधेकरिता उपलब्ध होत असलेल्या निधीतून कामे झालेली असतांना त्यांच्या नावाचे फलक लावून श्रेय घेत असणे, याकडे शासनाचे तसेच प्रशासन, जिल्हाधिकारी, आयुक्त, कार्यकारी अभियंता यांचे लक्ष वेधूनही त्यांचे याकडे जाणीवपूर्वक होत असलेले दुर्लक्ष, परिणामी जिल्हयातील काही विकासकामे अर्धवट अवस्थेत असणे, याकडे शासनाचे होत असलेले अक्षम्य दुर्लक्ष, याबाबत शासनाने गांभीर्याने लक्ष घालून शासन स्तरावर करावयाची कार्यवाही व याबाबत शासनाची प्रतिक्रिया व भूमिका."

(२) श्री. प्रकाश गजभिये, वि.प.स. पुढील तातडीच्या व सार्वजनिक महत्वाच्या बाबीकडे **मुख्यमंत्र्यांचे** लक्ष वेधतील :-

"राज्यात चेन मार्केटिंगच्या नावाखाली विविध प्रकारचे लाभ आणि घरबसल्या लाखोंचा आर्थिक फायदा मिळवून देण्याचे आमिष दाखवत शेकडो जणांची कोटयवधी रूपयांची फसवणूक करणाऱ्या क्यू नेट कंपनीचा गैरव्यवहार आर्थिक गुन्हे शाखेने उघडकीस आणणे, या कंपनीतील दोन डॉक्टरांसह १० आरोपींवर पोलिसांनी फसवणुकीचा गुन्हाही दाखल करणे, या कारवाईमुळे चेन नेटवर्क मार्केटिंग करणाऱ्या कंपन्यांमध्ये खळबळ निर्माण होणे, या कंपनीचा प्रचार व प्रसार करण्यासाठी कंपनीद्वारे अभिकर्तेही नेमणे, या कंपनीच्या सभासदांना देश-विदेशातील पर्यटन स्थळे, रिसॉर्ट, शॉपिंग कॉर्पोरेट फायनान्स, टेलिकम्युनिकेशन इ-कॉमर्स, लाईफ स्टार्टलसोबतच विविध कंपन्यांच्या उत्पादनांची माहिती दिली जाणे, कंपनीची "क्यू व्हीआयपी क्लब" मेंबरशिप घेतल्यास मिळणाऱ्या सुविधांमध्ये मोठी

सूट तसेच मोफत भेटवस्तू देण्याचीही प्रलोभन दाखविले जाणे, एक सभासद बनल्यास त्याला आणखी सभासद आणि त्या सभासदाला पुन्हा तसेच अमिष दाखवून दुसरे सभासद बनवून वेगवेगळ्या आर्थिक फायद्यांचीही माहिती दिली जाणे, एका सभासदाला १० टक्के कमिशन देण्याचे अमिष मिळाल्यामुळे ते मिळविण्यासाठी सभासद झालेली मंडळी आणखी ग्राहकांना या कंपनीशी संलग्न करणे, वेगवेगळी अमिषे दाखवून गुंतवणूकदारांना क्यु नेट कंपनीला जोडून नवीन सभासद तयार करण्यात येणे व संकेतस्थळावर बनावट मेल आयडी तयार करणे, आम्ही तुमची रक्कम वेगवेगळ्या क्षेत्रात गुंतविली असून त्याचा लाभांश विशिष्ट प्रकारे मिळतो असे ही सांगण्यात येणे, गुंतवणूकदारांना त्यांच्या पॉईंटसच्या रूपाने रक्कम जमा होत असल्याचे बनावट मेलही पाठविण्यात येणे, पाच वर्षात ९ ते १० लाखांचे पाच कोटी रूपये मिळतील असेही सांगण्यात येणे, राज्यात अशा विविध कंपन्यांद्वारे फसवणूक सुरू असणे, या बाबींकडे शासनाचे होत असलेले अक्षम्य दुर्लक्ष, त्यामुळे जनमानसांत पसरलेला असंतोष व चिंतेचे वातावरण त्यामुळे क्युनेट सारख्या विविध कंपन्यांवर कार्यवाही करण्याबाबत शासनाने तातडीने करावयाची कार्यवाही व शासनाची प्रतिक्रिया."

- (३) **सर्वश्री. चंद्रकांत रघुवंशी**, शरद रणपिसे, अशोक ऊर्फ भाई जगताप, संजय दत्त, रामहरी रुपनवर, आनंदराव पाटील, श्रीमती हुस्नबानू खलिफे, सर्वश्री. सुभाष झांबड, अमरनाथ राजूरकर, जनार्दन चांदूरकर, धनंजय मुंडे, अमरसिंह पंडित, सुनिल तटकरे, सतिश चव्हाण, जयवंतराव जाधव, विक्रम काळे, **वि.प.स.** पुढील तातडीच्या व सार्वजनिक महत्वाच्या बाबींकडे **शालेय शिक्षण मंत्र्यांचे** लक्ष वेधतील :-

"राज्यात २००९ मध्ये अपंग युनिट बंद झाल्यानंतर शासनाने टप्याटप्याने ५९५ शिक्षकांचे समायोजन करण्याबाबत राज्यातील जिल्हा परिषदांना विविध आस्थापनेवर संबंधित शिक्षकांचे समायोजन करण्याचे आदेश देणे, त्यानुसार जळगाव जिल्हा परिषदेत १८१ शिक्षकांचे समायोजन करण्यात येणे, त्यानंतर शासनाकडून पुन्हा ९४ शिक्षकांची यादी जि.प. प्रशासनाकडे आल्यानंतर झालेल्या नियुक्त्यांमध्ये घोळ झाला असल्याचे दिनांक १७ फेब्रुवारी, २०१८ रोजी वा त्यासुमारास निदर्शनास येणे, याप्रकरणी जिल्हा परिषदेकडून नियुक्तीचे प्रस्ताव पाठविताना शिक्षण विभागासह जिल्हा परिषदेतील काही अधिकाऱ्यांचे संगनमत असल्याची चर्चा येथील परिसरात सुरू असणे, सदर नियुक्तीच्या प्रस्तावासाठी काही उमेदवारांकडून १६ ते १८ लाख रूपये घेतल्याची माहिती जि.प.च्या सूत्रांनी दिलेली असणे, अशा स्वरूपाच्या तक्रारी विविध जिल्ह्यातून शिक्षण विभागास प्राप्त होणे, दरम्यान याप्रकरणी नाशिक विभागाचे शिक्षण उपसंचालक व जिल्हा परिषदेच्या मुख्य

कार्यकारी अधिका-यांनी गुन्हा दाखल करण्याचे आदेश देणे परंतु अद्यापही गुन्हा दाखल करण्यात न येणे, परिणामी शिक्षकांमध्ये व परिचारीकांमध्ये पसरलेले तीव्र असंतोषाचे व चिडीचे वातावरण, सबब चुकीच्या पध्दतीने करण्यात आलेल्या शिक्षक/परिचारीकांची नियुक्ती अवैध करून मूळ ५९५ विशेष शिक्षकांना/परिचारीकांना प्राथमिक शाळेत सामावून घेण्याबाबत शासनाने करावयाची तातडीची कार्यवाही व यावर शासनाची प्रतिक्रिया."

(४) श्री. विजय ऊर्फ भाई गिरकर, वि.प.स. पुढील तातडीच्या व सार्वजनिक महत्वाच्या बाबीकडे गृहनिर्माण मंत्र्यांचे लक्ष वेधतील :-

"महाराष्ट्र गृहनिर्माण व क्षेत्र विकास मंडळाकडून मुंबईतील म्हाडा वसाहतीत/गृहनिर्माण संस्थांमधील रहिवाशांना भूईभाडे, अकृषि कर आणि सेवाकरापोटी सन १९९८ पासूनची थकित रक्कम प्रत्येकी रुपये ४० हजार च्या दरम्यान मार्च, २०१८ पर्यंत एक रकमी भरण्याचे आदेश दिनांक १५ मार्च, २०१७ व त्या सुमारास देण्यात आल्याचे निदर्शनास येणे, याबाबत संबंधित रहिवाशांना म्हाडाकडून मागील १९ वर्षात काहीही कळविण्यात आलेले नसणे, म्हाडाकडून मालमत्ता कर, पाणीपट्टी, मलनिःस्सारण कर, विद्युत कर, मॅटेनन्स चार्ज इ. कर थकित रकमेत अंतर्भूत असल्याबाबत सांगण्यात आलेले असणे तथापि, संबंधित कोणत्याही प्रकारची सेवा रहिवाशांना म्हाडाकडून मिळत नसल्याची बाब निदर्शनास येणे, म्हाडा वसाहतीत राहणारे रहिवासी मध्यमवर्गीय असल्याने त्यांना एवढी मोठी रक्कम एक रकमी व विहित मुदतीत भरणे शक्य नसणे, परिणामी, म्हाडा वसाहतीतील रहिवाशांमध्ये पसरलेला असंतोष, संबंधित रक्कम माफ करण्यात यावी म्हणून त्यांच्याकडून होत असलेली मागणी, याबाबत शासनाने लक्ष घालून सदरहू रक्कम भरण्यास हफ्ते निश्चित करून देण्याची किंवा भरण्याकरिता वाढीव मुदतवाढ देण्याची आवश्यकता, यावर शासनाने करावयाची कार्यवाही व उपाययोजना."

(५) प्रा.जोगेन्द्र कवाडे, वि.प.स. पुढील तातडीच्या व सार्वजनिक महत्वाच्या बाबीकडे अन्न व औषध प्रशासन मंत्र्यांचे लक्ष वेधतील :-

"शासनाने लहान मुलांना तंबाखू आणि तंबाखूजन्य पदार्थांचे व्यसन लागू नये यासाठी पानटपऱ्यांवर गोळी, चॉकलेट, बिस्किट, वेफर्स तसेच लहान मुलांना आकर्षित करणारे पॅकबंद खाण्याचे पदार्थ विक्रीस बंदी घातलेली असतांनाही राज्यात पानटपऱ्यांवर गोळ्या, बिस्किटे तसेच अन्य पॅकबंद खाण्याच्या पदार्थांची विक्री केली जात असल्याची धक्कादायक बाब माहे फेब्रुवारी, २०१८ च्या पहिल्या आठवड्यात वा त्यादरम्यान उघडकीस आलेली असणे, तसेच पानटपऱ्या या शाळा, रुग्णालये, शासकीय कार्यालये यांच्या परिसरापासून १०० मीटर लांब असाव्यात असे निदेश असतानाही या

नियमांचे सर्रास उल्लंघन होत असणे, प्राथमिक, माध्यमिक शाळेत व कनिष्ठ तसेच वरिष्ठ महाविद्यालयात शिकणारे विद्यार्थी खाण्याचे पदार्थ घेण्यासाठी पानटपऱ्यांवर आल्यानंतर या आकर्षक वेष्टनात असलेल्या तंबाखूजन्य पदार्थाकडे पाहून आकर्षित होऊन त्यांचे सेवन करीत असणे, तरुण पिढी तंबाखूजन्य पदार्थांमुळे कर्करोगाच्या आहारी जाऊ नये याकरिता शासनाच्या नियमांचे काटेकार पालन करणे गरजेचे असतांनाही काही भ्रष्ट अधिकारी व कर्मचाऱ्यांमुळे या नियमांची सर्रास पायमल्ली होत असणे, परिणामी नियमांचे पालन होत नसल्याने नागरिकांमध्ये पसरलेले संतापाचे व असंतोषाचे वातावरण, शासनाच्या नियमांचे उल्लंघन करणाऱ्या पानटपऱ्यांवर तसेच नियमांची काटेकोर अंमलबजावणी न करणाऱ्या अधिकारी व कर्मचाऱ्यांवर कडक कारवाई करण्याची आवश्यकता, याबाबत शासनाने करावयाची कार्यवाही व शासनाची प्रतिक्रिया."

सहा : म.वि.प. नियम १०१ - अ अन्वये विशेष उल्लेख - (असल्यास).

सात : शासकीय विधेयक :-

विधानसभेने संमत केल्यास — विधेयक विचारात घेणे —

"सन २०१८ चे वि.स.वि क्रमांक ६ - महाराष्ट्र (पुरवणी) विनियोजन विधेयक, २०१८"

- मध्यंतर -

आठ : शासकीय विधेयके :-

(१) विधानसभेने संमत केल्याप्रमाणे - विचार, खंडशः विचार व संमत करणे.

"सन २०१७ चे वि.स.वि. क्रमांक ७१ - महाराष्ट्र स्वयंअर्थसहाय्यित शाळा (स्थापना व विनियमन) (सुधारणा) विधेयक, २०१७"

(अ) विधेयक प्रवर समितीकडे पाठविण्याबाबत श्री. शरद रणपिसे, वि.प.स. यांचा प्रस्ताव :-

"सन २०१७ चे वि.स.वि. क्रमांक ७१ - महाराष्ट्र स्वयंअर्थसहाय्यित शाळा (स्थापना व विनियमन) (सुधारणा) विधेयक, २०१७ खालील सदस्यांच्या प्रवर समितीकडे त्यावरील प्रतिवृत्त दोन महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

(१) शालेय शिक्षण मंत्री

(२) श्री. धनंजय मुंडे, विरोधी पक्ष

नेता तथा वि.प.स.

(३) श्री.शरद रणपिसे,
वि.प.स.

(४) श्री.संजय दत्त, वि.प.स.

(५) अॅड.निरंजन डावखरे,
वि.प.स.

(६) श्री.अशोक ऊर्फ भाई जगताप,
वि.प.स.

(७) श्री.सतिश चव्हाण,
वि.प.स.

(८) डॉ.नीलम गोन्हे, वि.प.स.

(९) श्री.कपिल पाटील,
वि.प.स.

(१०) श्री.विजय ऊर्फ भाई गिरकर,
वि.प.स.

(ब) विधेयक संयुक्त समितीकडे पाठविण्याबाबत श्री. धनंजय मुंडे,
वि.प.स. यांचा प्रस्ताव :-

"सन २०१७ चे वि.स.वि. क्रमांक ७१ - महाराष्ट्र स्वयंअर्थसहाय्यित शाळा (स्थापना व विनियमन) (सुधारणा) विधेयक, २०१७ विधानसभेची सहमती घेऊन दोन्ही सभागृहाच्या २१ सदस्यांच्या संयुक्त समितीकडे त्यावरील प्रतिवृत्त दोन महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

(२) विधानसभेने संमत केल्याप्रमाणे - विचार पुढे सुरू, खंडशः विचार व संमत करणे.

"सन २०१७ चे वि.स.वि. क्रमांक ६८ - महाराष्ट्र सार्वजनिक विद्यापीठ (सुधारणा) विधेयक, २०१७"

विधेयक प्रवर समितीकडे पाठविण्याबाबत सर्वश्री. शरद रणपिसे, धनंजय मुंडे, वि.प.स. यांचा प्रस्ताव :-

"सन २०१७ चे वि.स.वि. क्रमांक ६८ - महाराष्ट्र सार्वजनिक विद्यापीठ (सुधारणा) विधेयक, २०१७ खालील सदस्यांच्या प्रवर समितीकडे त्यावरील प्रतिवृत्त दोन महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

(१) उच्च व तंत्र शिक्षण मंत्री (२) श्री. धनंजय मुंडे, विरोधी पक्ष
नेता तथा वि.प.स.

(३) श्री.शरद रणपिसे,
वि.प.स.

(४) श्री.संजय दत्त, वि.प.स.

(५) अॅड.निरंजन डावखरे,
वि.प.स.

(६) श्री.अशोक ऊर्फ भाई जगताप,
वि.प.स.

(७) श्री.सतिश चव्हाण,
वि.प.स.

(८) डॉ.नीलम गोन्हे, वि.प.स.

(९) श्री.कपिल पाटील,
वि.प.स.

(१०) श्री.विजय ऊर्फ भाई गिरकर,
वि.प.स.

नऊ : (क) (मंगळवार, दिनांक २७ फेब्रुवारी, बुधवार, दिनांक २८ फेब्रुवारी, गुरुवार, दिनांक १ मार्च, सोमवार, दिनांक ५ मार्च व मंगळवार, दिनांक ६ मार्च, २०१८ रोजीच्या दिवसाच्या कामकाजाच्या क्रमात दर्शविण्यात आलेला म.वि.प. नियम २६० अन्वये प्रस्ताव) –

श्री.सुजितसिंह ठाकूर, डॉ.(श्रीमती) नीलम गोन्हे, प्रा.अनिल सोले, अॅड. अनिल परब, सर्वश्री.गिरीशचंद्र व्यास, गोपीकिसन बाजोरिया, डॉ.परिणय फुके, सर्वश्री.रविंद्र फाटक, मितेश भांगडिया, प्रा.डॉ.तानाजी सावंत, श्री.विनायक मेटे, श्रीमती स्मिता वाघ, सर्वश्री.नागोराव गाणार, चंदुभाई पटेल, डॉ. अपूर्व हिरे, सर्वश्री.प्रविण दरेकर, प्रसाद लाड, वि.प.स. यांचा म.वि.प. नियम २६० अन्वये प्रस्ताव -

"राज्यात जालना, परभणी, बुलढाणा, बीडसह मराठवाडा, उत्तर महाराष्ट्र व विदर्भातील अनेक तालुक्यांमध्ये दिनांक ११ फेब्रुवारी, २०१८ रोजी वा त्यासुमारास गारपीटीचा प्रचंड तडाखा बसणे, तसेच विदर्भातील काही भागात वीज कोसळून ७ जणांचा बळी गेल्याचे व १६ जण जखमी झाल्याचे निदर्शनास येणे, तूर, हरभरा, गहू, ज्वारी ही काढणीला आलेली पिके आकस्मिकरित्या गारांच्या तडाख्यात सापडल्याने भूईसपाट होणे, संत्रा आणि द्राक्ष बागांचे प्रचंड नुकसान झाल्याचे निदर्शनास येणे, या भागातील शेतकऱ्यांनी मेहनत करून उभी केलेली पिके मातीमोल होणे, विशेषतः विदर्भातील बोंडअळीमुळे कापूस पिक गमावलेल्या शेतकऱ्यांचा गारपीटीमुळे हातातोंडाशी आलेला पिकांचा घास गेला असल्याचे व शेतकऱ्यांची लाखो रुपयांची पीकहानी झाली असल्याचे आढळून येणे, नुकसानग्रस्त शेतकऱ्यांच्या हानी झालेल्या पिकांचे पंचनामे करण्याचे आणि विमा कंपन्यांना आकडेवारी सादर करण्याचे आदेश राज्यशासनाने दिले असणे, याबाबत शासनाने कार्यवाही करून गारपीटग्रस्तांना तातडीने नुकसान भरपाई देण्याची आवश्यकता, याबाबत शासनाने करावयाची कार्यवाही व उपाययोजना विचारात घेण्यात यावी."

(ख) (गुरुवार, दिनांक १ मार्च, सोमवार, दिनांक ५ मार्च व मंगळवार, दिनांक ६ मार्च, २०१८ रोजीच्या दिवसाच्या कामकाजाच्या क्रमात दर्शविण्यात आलेला म.वि.प. नियम २६० अन्वये प्रस्ताव) –

सर्वश्री.धनंजय मुंडे, शरद रणपिसे, सुनिल तटकरे, संजय दत्त, हेमंत टकले, जयंत पाटील, अशोक ऊर्फ भाई जगताप, कपिल पाटील, प्रा. जोगेंद्र कवाडे, सर्वश्री.अमरसिंह पंडित, सतिश चव्हाण, रामहरी रुपनवर, जयवंतराव

जाधव, चंद्रकांत रघुवंशी, दत्तात्रय सावंत, विक्रम काळे, किरण पावसकर, अॅड.जनार्दन चांदुरकर, डॉ.सुधीर तांबे, श्रीमती विद्या चव्हाण, श्रीमती हुस्नबानू खलिफे, श्री.ख्वाजा बेग, आर्कि.अनंत गाडगीळ, सर्वश्री.बाळाराम पाटील, अमरनाथ राजुरकर, सुभाष झांबड, अब्दुल्लाखान दुर्गणी, नरेंद्र पाटील, प्रकाश गजभिये, अॅड.राहुल नार्वेकर, सर्वश्री.सतेज ऊर्फ बंटी पाटील, हरिसिंग राठोड, आनंदराव पाटील, जयदेव गायकवाड, रामराव वडकुते, जगन्नाथ शिंदे, अमरिशभाई पटेल, अनिल तटकरे, मोहनराव कदम, आनंद ठाकूर, **वि.प.स. यांचा म.वि.प. नियम २६० अन्वये प्रस्ताव -**

"राज्यातील शेतकरी नापिकी कर्जबाजारीपणासह विविध नैसर्गिक आपत्तीमुळे संकटात सापडल्यामुळे संकटात सापडलेल्या या शेतकऱ्यांना दिलासा देण्यासाठी सरसकट कर्जमाफीची होणारी मागणी, सरकारने साडेतीन वर्षांनंतर सरसकट कर्जमाफीचा निर्णय न घेता विविध अटी घालून केवळ दीड लाख रुपयांपर्यंतच्या कर्जमाफीची केलेली घोषणा, ९ महिन्यांनंतर ६० टक्के शेतकऱ्यांनाही कर्जमाफीचा न झालेला लाभ, ऑनलाईन घोटाळ्यामुळे योजनेपासून वंचित राहिलेले पात्र शेतकरी, शासनाच्या कर्जमाफीनंतरही राज्यात वाढत असलेल्या शेतकऱ्यांच्या आत्महत्या, विविध कारणांमुळे बांधापासून मंत्रालयापर्यंत शेतकऱ्यांचे सुरु असलेले आत्महत्यांचे सत्र, धर्मा पाटील या ८४ वर्षीय शेतकऱ्यावर मंत्रालयात विष पिऊन आत्महत्या करण्याची आलेली वेळ, आत्महत्येनंतरही त्यांच्या कुटुंबीयांना शासनाकडून न मिळालेला न्याय, विदर्भ, मराठवाड्यातील हजारो शेतकरी कापसावर आलेल्या बोंडअळी आणि धानावरील मावा, तुडतुड्या रोगामुळे उद्ध्वस्त होणे, या शेतकऱ्यांसाठी शासनाने जाहीर केलेले तुटपुंजे मदतीचे फसवे पॅकेज, परिणामी ६ महिन्यांनंतरही शेतकऱ्यांना न मिळालेली मदत, किटकनाशक फवारणी करतेवेळी विषबाधा होऊन शेतकऱ्यांचे झालेले मृत्यु, त्याबाबतही शासनाने दाखविलेली उदासिनता, ओखी वादळामुळे नुकसान झालेल्या शेतकऱ्यांनाही शासनाकडून अद्याप न मिळालेली नुकसानभरपाई, मराठवाडा, विदर्भ खानदेशातील शेतकऱ्यांवर गारपीट आणि वादळी वाऱ्यामुळे आलेले मोठे संकट, यामुळे त्यांची उद्ध्वस्त झालेली पिके व फळबागा, या शेतकऱ्यांना तातडीने मदत देऊन दिलासा देण्याऐवजी घोड्यावरून सुरु असलेले पंचनामे, शेतकऱ्यांच्या गळ्यात चोरांप्रमाणे पाट्या अडकवून करण्यात आलेले पंचनामे, यामुळे अपमानित झालेला राज्यातील शेतकरी, चारही बाजूने येत असलेल्या अस्मानी संकटासोबतच सरकार सुलतानी संकट लादत असल्याची शेतकऱ्यांमध्ये निर्माण झालेली भावना, त्यांच्यात पसरलेला तीव्र असंतोष आणि नाराजीची भावना, लाळ्या-खुरकत रोगापासून बचाव करण्यासाठी

दरवर्षी करण्यात येणाऱ्या लसीकरणात १४ महिन्यांचा खंड पडल्यामुळे ६ वर्षात लसीकरणासाठी केलेला सुमारे १५०० कोटी रुपयांचा खर्च वाया गेला असल्याची गंभीर बाब केंद्र सरकारच्या सचिवांनी निदर्शनास आणून दिलेली असणे, तसेच त्यामुळे शेतकऱ्यांचे २० हजार कोटी रुपयांचे नुकसान होण्याची केंद्रीय कृषी मंत्रालयाने व्यक्त केलेली भिती, कर्जमाफीच्या निर्णयाचा फेरविचार करून सरसकट कर्जमाफी, बॉण्डअळीग्रस्त शेतकऱ्यांना एकरी ५० हजार रुपयांची मदत, विदर्भ, मराठवाडा व खान्देशमध्ये गारपीटीने नुकसान झालेल्या शेतकऱ्यांना एनडीआरएफच्या मदतीबरोबरच कोरडवाहुसाठी हेक्टरी २५ हजार, बागायतीसाठी ४० हजार व फळबागांसाठी ५० हजार रुपयांचे विशेष पॅकेज, त्यांना वीज बिलाची माफी, शेतीकर्जावरील व्याजमाफी व पिककर्जाच्या वसुलीस स्थगिती, देण्याची आवश्यकता, राज्यात शेतमालाला जाहीर झालेला हमीभाव अपुऱ्या असणे, पुरेशी खरेदी केंद्र सुरु न होणे, त्यामुळे शेतकऱ्यांना कवडीमोल दराने शेतमाल विकावा लागणे, राज्यातील संकटात सापडलेल्या लाखो शेतकऱ्यांच्या या प्रश्नांकडे शासनाचे झालेले दुर्लक्ष, याबाबत शासनाने करावयाची उपाययोजना विचारात घेण्यात यावी."

(ग) (मंगळवार, दिनांक ६ मार्च, २०१८ रोजीच्या दिवसाच्या कामकाजाच्या क्रमात दर्शविण्यात आलेला म.वि.प. नियम २६० अन्वये प्रस्ताव) —
 अॅड. अनिल परब, सर्वश्री.प्रसाद लाड, विजय ऊर्फ भाई गिरकर, प्रविण दरेकर, गोपीकिसन बाजोरिया, प्रा.डॉ.अनिल सोले, सर्वश्री.रविंद्र फाटक, सुजितसिंह ठाकूर, प्रा.डॉ.तानाजी सावंत, श्री.गिरीशचंद्र व्यास, वि.प.स. यांचा म.वि.प. नियम २६० अन्वये प्रस्ताव -

"मुंबई शहर व उपनगरांचा सन २०१४ ते २०३४ या २० वर्षांचा शासनाकडे प्रलंबित असलेला विकास आराखडा, विकास आराखड्यास मंजूरी न दिल्यामुळे ठप्प झालेली विकास कामे, विकास आराखड्यास त्वरीत मान्यता देण्याची आवश्यकता, गृहनिर्माण धोरणास मान्यता देण्यास होत असलेला विलंब, ५०० चौ.फूटापर्यंतच्या मुंबईतील घरांना मालमत्ता करामध्ये सवलत देण्याबाबतच्या निर्णयास शासनाने त्वरीत मान्यता देण्याची आवश्यकता, मुंबईतील शिवडी, गोरई (बोरिवली), माहिम भागातील जैवविविधतेमुळे पानथळीने व्यापलेले क्षेत्र पर्यटन क्षेत्र, म्हणून जाहिर करण्याच्या जिल्हाधिकाऱ्यांना दिलेल्या सूचना, तथापि जिल्हाधिकाऱ्यांनी कोणतीच कार्यवाही न केल्यामुळे पानथळ क्षेत्रांवर दिवसेंदिवस वाढत जाणारी अनधिकृत बांधकामे, मुंबई शहर व उपनगरातील विकासक, मोठमोठ्या कंपन्या, मॉल्स यांनी महापालिकेचा सुमारे १३३.२५ कोटी रुपयांचा थकवलेला कर, विविध शासकीय कार्यालयांनी ३२० कोटी

रुपयांपेक्षा अधिक रक्कमेची थकविलेली पाणी देयके, म्हाडा वसाहतीमधील सदनिकांचे रुपये १५५ वरून रु.१०२७ पर्यंत एप्रिल, १९९८ पासून पूर्वलक्षी प्रभावाने वाढविण्यात आलेले सेवाशुल्क, म्हाडाच्या ५६ वसाहतींचा रखडलेला पुनर्विकास व या वसाहतीमधील ५० वर्षापूर्वीच्या मलःनिसारण वाहिन्या दुरुस्त न केल्यामुळे पाणी तुंबून त्या ठिकाणी रोगराई पसरण्याचा निर्माण झालेला धोका, मुंबईतील मोडकळीस आलेल्या उपकर प्राप्त व बिगर उपकरप्राप्त सुमारे १४ हजार इमारती, पंतप्रधान आवास योजना इमारत व पुनर्रचना मंडळाच्या व झोपडपट्टी पुनर्विकास योजनेतर्गत बांधलेल्या इमारतीची दुरुस्ती, बीपीटी व बीआयटी च्या जागेवरील धोकादायक इमारती, म्हाडाच्या इमारतींमध्ये ३०० पेक्षा जादा घुसखोर असल्याचे निष्पन्न होणे, मुंबईतील सात रस्ता (आर्थर रोड) येथील मध्यवर्ती कारागृहाच्या सुरक्षिततेसाठी कारागृहापासून ५०० मिटर परिघातील इमारतींचा व झोपडपट्ट्यांचा १० वर्षांपासून खुंटलेला पुनर्विकास, वरळी येथील प्रेमनगर, व्ही.पी.नगर, सिध्दार्थ नगर, जिजामाता नगर, मरिअम्मा नगर, इत्यादींचा गेल्या अनेक वर्षांपासून रखडलेला पुनर्विकास, मुंबईतील कोळीवाड्यांचे सीमांकन न झाल्यामुळे त्या परिसराच्या विकासासाठी सर्वसामान्य योजना आखण्याची आवश्यकता, मुंबईतील अॅनी बेझंट रोडवरील अटारिया मॉल येथे वाढत्या दहशतीमुळे त्या ठिकाणी तातडीने भुयारी मार्ग तयार करण्याची स्थानिक लोकप्रतिनिधींची मागणी, भांडूप (प) व इतर भागात डोंगर, टेकड्यांच्या पायथ्याशी असलेल्या झोपड्यांवर दरवर्षी पावसाळ्यात दरडी कोसळून होणारे अपघात व त्यांचेसाठी एसआरए योजना राबविण्याची आवश्यकता, माहे फेब्रुवारी, २०१८ च्या दरम्यान मुंबई शहरात अनेक ठिकाणी लागलेल्या आगींची चौकशी करण्याची आवश्यकता, सुभाषनगर चेंबूर येथे म्हाडा वसाहतीमध्ये विकासकांनी मागील १०-१५ वर्षांपासून रहिवाश्यांसोबत करारनामे करूनही अद्यापी पुनर्विकास न करता रहिवाश्यांची केलेली फसवणूक, याबाबत शासनाने करावयाची कार्यवाही व उपाययोजना विचारात घेण्यात यावी."

दहा : अर्धा-तास चर्चा — म.वि.प. नियम ९२ अन्वये (बैठकीच्या शेवटी) -

(१) डॉ. (श्रीमती) नीलम गोन्हे, वि.प.स. पुढील सार्वजनिक महत्वाच्या बाबींवर चर्चा उपस्थित करतील.

"पुणे महानगरपालिकेच्या मातोश्री रमामाई भिमराव आंबेडकर उद्यानात मातोश्री रमामाई भिमराव आंबेडकर यांचा पूर्णाकृती ब्राँझ धातूचा पुतळा बसविण्यात येणार असणे, या पुतळ्याचे अनावरण देशाचे राष्ट्रपती मा.डॉ.रामनाथ कोविंद यांच्या शुभहस्ते करण्याचा तेथील नागरिकांचा विशेषतः दलित संघटना व दलित समाजातील नागरिकांची इच्छा असणे,

याकरिता मातोश्री रमामाई भिमराव आंबेडकर स्मारक समितीने लेखी निवेदन देऊन मा.राष्ट्रपती यांना विनंती केलेली असणे, उक्त पुतळ्याचे अनावरण मा.राष्ट्रपती यांच्या शुभहस्ते करण्याकरिता शासनाच्यावतीने विनंती करण्याबाबत करावयाची कार्यवाही व उपाययोजना."

(२) श्री. संजय दत्त, वि.प.स. पुढील सार्वजनिक महत्वाच्या बाबींवर चर्चा उपस्थित करतील.

"नागपूर येथील केंद्र शासनाच्या मालकीच्या मिहान प्रकल्पांतर्गत १००० एकर जागा अत्यल्प दराने रामदेव बाबा यांच्या पतंजली संस्थेला देण्यात येणे, गत आठ महिन्यात पतंजली संस्थेने अद्याप कोणताही प्रकल्प सुरु केलेला नसणे, मिहान उद्योग प्रकल्पाशी झालेल्या करारात एक वर्षाच्या आत प्रकल्पात आयुर्वेदीक औषध उत्पादन सुरु होईल असा प्रत्यक्षात करार करून रामदेव बाबांना सर्व सवलती देण्यात येणे, मात्र उद्योग सुरु होण्याची कोणतीही लक्षणे दिसून येत नसणे, रामदेव बाबांना ही जमीन हस्तांतर कराराचा भव्य समारंभ करण्यात आला होता त्यावेळी विदर्भातील ५००० तरुणांना रोजगाराची संधी दिली जाईल असे प्रत्यक्षात सांगण्यात आले असणे, परंतु आता १००० एकर जागा पडून असून प्रकल्पाला कोणतीही सुरुवात नसल्याने विदर्भातील बेरोजगारांची फसवणूक करण्यात आल्याने विदर्भवासीयांमध्ये याबाबत तीव्र नाराजी असणे, रामदेव बाबा यांना अत्यल्प दराने देण्यात आलेली १००० एकर जागा राज्य शासनाने परत घेण्याबाबत करावयाची कार्यवाही व उपाययोजना."

विधान भवन,
मुंबई,
दिनांक : ६ मार्च, २०१८.

डॉ.अनंत कळसे,
प्रधान सचिव,
महाराष्ट्र विधानपरिषद.